

भ्रष्टाचार प्रतिबंध अधिनियम, १९८८ अंतर्गत मा.
न्यायालयात अभियोग दाखल करण्यास मंजूरी
देण्याबाबतच्या आदेशावर स्वाक्षरी करण्यास
प्राधिकृत करण्याबाबत

महाराष्ट्र शासन
उद्योग, ऊर्जा, कामगार व खनिकर्म विभाग
शासन आदेश क्र.औसुवआ-०८२५/प्र.क्र.११५/काम.१
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दि. ०९ सप्टेंबर, २०२५

संदर्भ:-सामान्य प्रशासन विभाग शासन परिपत्रक क्र.अभिओ-१३२४/प्र.क्र.७०/विचौ-२(११अ), दि.०५/०६/२०२५.

आदेश

महाराष्ट्र शासन कार्यान्वयमावली नियम क्र.१३ मध्ये, राज्य शासनाच्या आदेशावर सचिव, सहसचिव, उपसचिव, अवर सचिव किंवा त्या बाबतीत ज्यास विशेष अधिकार प्रदान करण्यात आले आहेत, असा इतर अधिकारी यांनी सही केली पाहिजे; आणि अशी सही ही अशा आदेशाचे योग्य अभिप्रमाणन असल्याचे समजले जाईल अशी तरतुद आहे. सदर नियम भारताच्या संविधानाच्या अनुच्छेद १६६ (Article १६६) द्वारा प्रदान केलेल्या अधिकारांचा वापर करून तयार करण्यात आले आहेत.

२. उक्त दिनांक ०५.०६.२०२५ रोजीच्या सदरभूय परिपत्रकान्वये भ्रष्टाचार प्रतिबंध अधिनियम, १९८८ अंतर्गत अभियोग दाखल करण्यासंदर्भात मंजूरी आदेशाबाबत सर्व प्रशासकीय विभागांना सूचना देण्यात आलेल्या असून, त्यामध्ये मंजूरी आदेशावर स्वाक्षरी करण्यासाठी उप सचिव दर्जाच्या अधिकाऱ्यांना प्राधिकृत केल्याबाबतचे कार्यालयीन आदेश निर्गमित करण्याची सूचना केली आहे.

३. सदर सूचनेच्या अनुषंगाने कामगार विभागातील या कार्यासनाच्या अधिनस्त असलेल्या संचालक, औद्योगिक सुरक्षा व आरोग्य संचालनालय, मुंबई व बाष्पके संचालनालय, मुंबई यांच्या आस्थापनेवरील अधिकाऱ्यांविरुद्ध मा. न्यायालयात अभियोग दाखल करण्यास मंजूरी देण्याबाबतच्या सर्व मंजूरी आदेशावर स्वाक्षरी करण्यासाठी श्री.दिपक पोळ्ळे, उप सचिव (कामगार-१), उद्योग, ऊर्जा, कामगार व खनिकर्म विभाग, मंत्रालय, मुंबई यांना प्राधिकृत करण्यात येत आहे.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९०९१४४५१५८२१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(बा. सि. शिंदे)

अवर सचिव, महाराष्ट्र शासन

प्रत,

१. प्रधान सचिव (कामगार) यांचे वरिष्ठ स्वयं सहायक, मंत्रालय, मुंबई.
२. प्रधान सचिव (विधी व न्याय विभाग) यांचे वरिष्ठ स्वयं सहायक, मंत्रालय, मुंबई.
३. महासंचालक, लाचलुचपत प्रतिबंधक विभाग, महाराष्ट्र राज्य, मुंबई.
४. संचालक, औद्योगिक सुरक्षा व आरोग्य संचालनालय, मुंबई.
५. संचालक, बाष्पके संचालनालय, मुंबई.
६. अवर सचिव/कक्ष अधिकारी, गृह विभाग (पोल-२), मंत्रालय, मुंबई.
७. निवडनस्ती (काम.१)